

13 ta' Frar, 1963

Imħallef:

Onor. Prof. J.H. Xuereb, LL.D.

Benedict H. Dingli, Prokuratur Legali

versus

Onorevoli Giorgio Borg Olivier noe

Interess — Azzjoni Popolari — Kostituzzjoni — Ligi — Nullità ta'

L-azzjoni popolari fis-sistema tal-ligi tagħna ma tistax tiġi tentata hleef meta espressament u speċifikament premissa minn xi ligi. Għalhekk kull minn jaġixxi irid juri interess personali u reali, u ma jistax jattakka ligi b'nullità jekk dik il-ligi jew dik in-nullità ma tkunx b'xi mod konkretament teffettwata.

Il-Qorti, rat l-att taċ-ċitazzjoni li bih l-attur wara li ppremetta (a) illi fil-Malta Constitution Order in Council 1961, fl-artikolu 4(2) jingħad illi l-Emergency Powers Orders in Council 1939 għandu jieqaf milli jkollu seħh bhala parti mill-ligi ta' Malta wara sena mill-"appointed day" u cioè wara t-tlieta (3) ta' Marzu, 1963 u (b) illi qabel il-promulgazzjoni tal-Malta Constitution Order in Council 1961, l-Emergency Powers Order in Council 1939 kien ġie abrogat espressament jew taċitament, b'legislazzjoni posterjuri u preċipwament bil-Malta Constitution Letter Patent 1947, bil-Malta (Emergency Powers) Order in Council 1953 u Proklama LXIII tas-sena 1939 u ma kienx qiegħed isehh bhala ligi fiż-żmien meta saret il-Kostituzzjoni tal-1961, kif jirriżulta ahjar fit-trattazzjoni tal-kawża u (c) illi nonostante dak li jingħad skorrettament fl-

artikolu 4(2) tal-Kostituzzjoni tal-1961 l-imsemmi Order in Council tal-1939 ma ġiex in vigore u m'huwiex isehh bhala liġi ta' Malta fiz-żmien preżenti; u (d) illi, subordinatament għall-premess anke jekk l-imsemmi Order in Council tal-1939 ma ġiex abrogat u għadu jifforma parti mil-liġi ta' Malta, il-poteri mogħtija lil Gvernatur mill-Kuruna in forza tal-prerogativa tagħha fl-artikolu 6 sub artikolu 2(a) (b) u (c) huma "ultra vires", il-poteri tal-Kuruna fuq Malta u ma jistgħux jiġu mogħtija b'Order in Council, għaliex imorru kontra l-prinċipji fundamentali tal-kostituzzjoni Inġliża u għalhekk huma ineffikaċi; u (e) illi l-istanti għandu interess bhala ċittadin li ssir dikjarazzjoni ġudizzjarja relativa tal-fatt li l-Emergency Powers Order in Council 1939, kif emendat ma jiffurmax parti mil-liġi ta' Malta u ma għandux effett ta' liġi u li l-artikolu 4(2) tal-Kostituzzjoni tal-1961 hu ineffikaċi u mingħajr ebda effett u subordinament, id-dikjarazzjoni li l-artikolu 6 sub-artikolu 2(a) (b) u (c) huwa "ultra vires", ineffikaċi, u mingħajr effett, talab li — wara li jingħataw id-dikjarazzjonijiet kollha neċessarji u wara li jittiehdu l-provvedimenti kollha opportuni — din il-Qorti tiddikjara (1) li l-Emergency Order in Council 1939, kif emendat ma jiffurmax parti mil-liġi ta' Malta u ma' għandux effett ta' liġi u lil-artikolu 4(2) tal-Kostituzzjoni tal-1961 hu ineffikaċi u mingħajr ebda effett u subordinament, id-dikjarazzjoni li l-artikolu 6 sub-artikolu 2(a) (b) u (c) huwa 'ultra vires', ineffikaċi u mingħajr effett, talab li — wara li jingħataw id-dikjarazzjonijiet kollha neċessarji u wara li jittiehdu l-provvedimenti kollha opportuni — din il-Qorti tiddikjara (1) li l-Emergency Powers in Council 1939 kif emendat ma jiffurmax parti mil-liġi ta' Malta u ma għandux forza ta' liġi f'Malta, u li l-artikolu 4(2) tal-Malta (Constitution) Order in Council 1961, hu ineffikaċi u mingħajr ebda effett; u (2) subordinatament u f'każ ta' riġett tal-ewwel domanda, li l-artikolu 6 sub artikolu 2(a) (b) u (c) huwa 'ultra vires' l-poteri tal-Kuruna fuq Malta u għalhekk ineffikaċi u bla effett, u dana għar-raġunijiet premissi. Bl-ispejjeż.

Rat in-nota ta' l-eċċezzjonijiet tal-konvenut nomine li biha eċċepixxa (a) preliminarjament il-karenza ta' interess anke għaliex dan mhux wieħed mill-kazijiet fejn hi konċessa l-azzjoni popolari, u (b) fil-meritu u bla preġudizzju, li l-Emergency Powers in Council 1939, kif emendat, għad għandu effett bħala parti tal-liġi ta' Malta u li mhux minnu li l-Artikolu 4(2) tal-Kostituzzjoni attwali huma ineffikaċi u bla ebda effett. Dak li sfugġa lill-attur hu evidentement id-distinzjoni bejn li l-liġi jkollha "effect in a territory" u li tiġi "brought into operation"; (ċ) ulterjorment li d-domanda ta' l-attur relativa għall-Artikolu 6 sub-artikolu 2(a) (b) u (ċ) mingħajr ebda riferenza oħra hija, bir-rispett kollu, inkapibbli, jekk però "ex hypothesi" ir-riferenza hija għall-Emergency Powers in Council 1939 kif emendat, anke dina l-pretensjoni hija totalment infondata għax m'hemmx dubbju li l-Kuruna kellha l-poter li tagħmel dan l-Order in Council in forza tal-Prerogativa u dak il-poter prerogattiv ma ġiex superseded b'ebda statut.

Rat id-dikjarazzjoni tal-fatti u n-nota tax-xhieda tal-kontendenti.

Rat l-atti l-oħra tal-kawża; komprisa n-nota tal-attur presentata b'rikors tat-tmax (12) ta' Frar 1963, li ġie milqugh u dik tal-konvenut nomine presentata llum stess.

Semgħet it-trattazzjoni orali;

Ikkunsidrat:—

Illi hu evidenti li hu neċessarju li l-ewwel tiġi deċiża l-eċċezzjoni preliminari opposta mill-konvenut nomine, peress li l-akkoljiment relativ jaqta' t-triq għall-prosegwiment tal-ġudizzju fil-meritu, b'dana kollu però, u biex l-istess eċċezzjoni tista' tiġi iżjed intiża sew hu utili li jingħad f'hiex verament jikkonsisti dana l-meritu, u cioè l-iskop propost mill-

attur meta ntenta l-kawża, billi minnu dan jōhroġ l-interess tiegħu fil-kawża, liema interess appuntu l-konvenut nomine jeċċepixxi li l-attur ma' għandux.

Illi l-attur qiegħed jitlob dikjarazzjoni fis-sens li, minkejja ta' dak li jingħad fl-Artikolu 4(2) tal-Malta (Constitution) Order in Council 1961, fis-sens li l-Emergency Powers Order in Council 1939, ma jibqax ikoħu effett bħala parti mil-ligi ta' Malta hief saż-żmien hemm indikat, fil-fatt dana l-Order in Council tal-1939 mhux parti mil-ligi ta' Malta; jekk imbagħad jiġi deċiż li hu parti minn din il-ligi, allura l-attur qed jitlob li jiġi dikjarat li l-artikolu 6 sub-artikolu 2(a) (b) u (c) ta' dan l-istess Order in Council 1939 hu 'ultra vires' il-poteri tal-Kuruna fuq Malta u għalhekk ineffikaċi u bla effett. Peress illi l-Order in Council tal-1939 (pubblikat originarjament fil-Gazzetta tal-Gvern tal-erba' u għoxrin (24) ta' Awissu, 1939) jagħti lil Gvernatur is-setgħa li jagħmel Regolamenti għall-iskopijiet hemm stess indikati fil-każ ta' emergenza pubblika f'liema każ id-disposizzjonijiet ta' l-istess Order isiru operanti permezz ta' Proklama li jōhroġ il-Gvernatur u jibqgħu hekk operanti sakemm tinħareġ il-Proklama iehor li jwaqqgħuhom. l-iskop tad-domanda attriċi hu li jiġi dikjarat li dan il-poter tal-Gvernatur li jista' jillegisla taħt iċ-ċirkostanzi previsti mill-istess Order in Council 1939, ma jeżistix, jew, subordinatament, jekk għandu dan il-poter ma jistax jagħmel ċerti ligijiet għax dawn ikunu oltre s-setgħa ta' min iddelegalu l-poteri li hekk jillegisla.

Illi jiġi hawn notat li l-attur ma għamel ebda prova u lanqas biss ebda dikjarazzjoni fil-proċeduri skritti fis-sens li dan il-poter, li hu jgħid li ma jeżistix, sejjer fil-fatt jiġi eżerċitat b'mod li lilu sejjer jilledilu xi drittijiet, fit-trattazzjoni orali d-difensur tiegħu semma li minn ċerti żviluppi reċenti fil-pajjiż kien hemm raġuni biex wiehed jahseb li sejjer isir xi haġa taħt dak l-Order in Council, però mingħajr ma semma xejn

speċifiku, u, wiehed iżjed, mingħajr ma gie individwalizzat l-attur personalment li jista' jsofri xi effetti minn dan l-eventwali eżerċizzju ta' poteri, apparti milli jista' jsofri bħal kull ċittadin. Del resto, kif jingħad fiċ-ċittazzjoni, l-attur qieghed jagħmel dina l-kawża proprio u biss f'dina l-kwalità ta' ċittadin, u għalhekk hu biss fir-rigward ta' dina l-kwalità li l-Qorti tista' tikkonsidera l-eċċezzjoni tan-nuqqas ta' interess fl-attur, għalkemm dina hija konċepita f'termini iżjed generali u tikkomprendi anke l-interess individwali u personali ta' l-attur, billi hija l-azzjoni stess li tiddetermina l-limiti tal-kwistjoni.

Ikkunsidrat:—

Illi preċiżati t-termini tal-kwistjoni fis-sens premess, u meħuda in konsiderazzjoni ċ-ċirkostanzi relattivi ġa riferiti, jidher evidenti li l-kwistjoni sollevata mill-attur hija wahda akkademika biss u tirriduċi ruħha għat-talba lill-Awtorità Gudizzjarja għal dikjarazzjoni dwar l-istat tal-ligi fil-pajjiż, billi dan l-istat jista' wkoll jirreferixxi għal min jista' jemana l-istess ligi u għall-kontenut ta' l-istess ligi eventwali. Il-Qorti ma tarax li hemm raġuni biex kwesit bħal dan, li gie imressaq quddiemha bla riferenza għal xi każ partikolari jew preordinament għal xi azzjoni ulterjuri, jiġi tratat diversament minn talba għall-interpretazzjoni tal-ligi taħt iċ-ċirkostanzi riferiti u cioè mingħajr riferenza għal xi każ konkret, fejn il-Qorti tkun biss qieghda tagħti parir, haġa din li ma issirx u ma tis-tax issir; f'dan il-każ ikun appuntu jonqos l-interess fl-attur li jressaq kwistjoni simili billi ebda utilità ma tista' lillu tidderiva mill-proċediment gudizzjarju minnu promoss, mentri dina hija kondizzjoni neċessarja għall-azzjoni simili, ma jistax ikun hemm dubbju fil-każ preżenti li si tratta ta' kwistjoni li tivverti fuq regolamenti eventwali li jistgħu jsiru, jekk qatt isiru, li fl-aħħar mill-aħħar ikun jista' jirravisa fihom xi haġa tajba u salutari milli xi haġa hażina u kundannabbli, b'mod li m'hemmx l-attwalità ta' l-interess, għalkemm hemm l-attwalità dwar l-

esistenza o meno tal-poter legiſlattiv u l-estenzjoni relativa, li hu qed jikkontesta billi ebda leſjoni ta' dritt ma tohroġ minn dana l-att. Anke hawn il-Qorti ma tarax differenza anzi iden-tità ta' prinċipju bejn il-każ preżenti u l-każ deċiż mill-Ono-rabbli Qorti tal-Appell (Vol. XXVI, I, 571), fejn iddikjarat nuqqas ta' interess fl-attur li jottieni pronunzjament ġudiz-zjarju dwar in-nullità o meno tar-regolamenti li kienu ħarġu relativament għall-elezzjoni tal-Membri tas-senat taħt il-Kos-tituzzjoni tal-1921 meta dan kien mitlub b'mod ġenerali, bhala interpretazzjoni ġenerika tal-liġi u preventivament la darba ma kienx għadu inqala' l-każ tal-applikazzjoni ta' l-istess regola-menti għall-każ konkret; l-unika differenza bejn iż-żewġ każi hi li f'materja elettorali, kif kienet dik il-kawża, teżisti l-az-zjoni popolari għax rikonoxxjuta mil-liġi stess mentri li fil-każ preżenti ma teżistix billi dina l-azzjoni ma ġietx konser-vata bhala dritt taċ-ċittadin u teżisti biss in kwantu tkun riko-noxxuta: l-attwalità ta' l-interess però trid teżisti fiż-żewġ każi, kif fil-każi kollha, b'mod li anke kieku fil-każ preżenti kienet teżisti l-azzjoni popolari kien anke jonqos l-element ta' l-attwa-lità ta' l-interess li jiġġustifika l-eżerċizzju relativ, kif intqal però, dana d-dritt l-anqas ma jeżisti, kif ritenut konsistente-ment fil-ġurisprudenza lokali (ara sentenza ġa ċitata, i.e. Vol. XXVI, I, paġ. 575 isfel nett, kif ukoll Vol. XXV, I, paġ. 509 u Vol. XXVIII, II, paġ. 162 l-aħħar paragrafu u Deċiſi Appell, diſa' (9) ta' Ġunju, 1921 in re "Calleja Gera et versus Barry nomine", ara wkoll ġurisprudenza estera hemm ċitata u Dizio-nario Pratico Del Diretto Privato dirett mis-Scialoia Vol. I vuċi "Azioni popolari" paġ. 481); l-argumenti fuq, svolti juru għaliex m'għandiex tiġi rikonoxxuta xi azzjoni simili fil-każ preżenti u ċioè l-iskop biss akkademiku li jista' jirriżulta mill-istess azzjoni.

Illi apparti mill-konsiderazzjonijiet premissi, li jwasslu għall-konklusjoni waħda u ċioè li l-attur ma' għandux inter-ress u kwindi dritt li jagħmel l-azzjoni preżenti, il-Qorti tara

konferma ta' dina l-konkluzjoni fl-Artikolu 4(2) stess tal-konstituzzjoni tal-1961 (li mill-gdid u independentment minn dak li kien gara qabel irregolat kif ghandu jkun il-Gvern ta' dawna l-Gżejjer) billi, fil-waqt li semmiet li l-Order in Council tal-1939 ghandu jigi kunsidrat applikabli, semmiet ukoll kif jistgħu jimehhew, anke qabel iż-żmien hemm indikat u kwindi f'kull żmien, il-poteri insiti f'dak l-Order in Council tal-1939 u cioè permezz ta' ligi mill-korp legislattiv elett taht il-Konstituzzjoni. Hi logika dina l-konkluzjoni billi hu logiku li, trattandoni ta' stat ta' ligi, il-materja tkun affidata lil dak il-korp li ghandu l-fakoltà u kwindi d-dover li jilleġisla anki għall-każi ta' emergenza pubblika li biss però huma kontemplati f'dak l-Order in Council tal-1939.

Għal dawn il-motivi:

Il-Qorti tilqa' l-eċċezzjoni sollevata mill-konvenut nomine ta' nuqqas ta' interess fl-attur li jagħmel dina l-kawża u kwindi tillibera lill-istess konvenut nomine mill-osservanza tal-gudizzju. L-ispejjeż, fiċ-ċirkostanzi tal-każ, jibqgħu min-ghajr taxxa bid-dritt tar-Registru għall-attur.
